

# Iki ýylyň sepgidinde

Category: Goşgular, Kitapcy, Sözler

написано kitapcy | 22 января, 2025

Iki ýylyň sepgidinde IKI ÝYLYŇ SEPGIDINDE

MOSKWA, WAŞINGTON...

WAŞINGTON, MOSKWA...

Bu sözleri ähli dilde

Dünýä ýaýratdy howa.

Uruş, ýarag sözlerinden

Bizary çykan efir,

Ol sözleri gaýtalady

Öylän, aşsam, ir ertir.

GORBAÇÝOW bilen REÝGAN,

AK TAM bilen KREML –

Bu sözleri nije günlär

Gaýtalady dürli dil.

Diller dürli bolsa-da,

Manysy bir meñzeşdi.

Iki ýurduň ýolbaşçysy

Buýsanç bilen elleşdi.

Soňra bolsa ýetip geldi

Garaşylan şol minut.

Bir sekundyň içine

Ýerleşdi million umyt.

Beýik Ylalaşyga

Golun çekdi iki el.

(Islese, hemme adam

Dost bolup biljek eken).

Ikisi-de cepden saga

Galamlaryn ýöretdi.

Milliard gözler şol demde

Iki ele seretdi.

Myhmanyň Mommat aga  
Seredip iki kellä,  
Diňe birje söz bilen  
Nyrh kesdi: «Berekella!»

Bu bir sözüň içine  
Sygdy dünýä dek many:  
«Sözleşىň, düşünişiň,  
Halas ediň dünýäni!»

Hawa, indi ynsanyň  
Ykbaly şoňa bagly.  
Düşünişsin, sözleşsin,  
Göreşsin adam ogly!

Diňe şeýdip dünýäni  
Gorap bolar beladan.  
Şoňa düşünsin, adam!  
Şoňa düşüner adam!

87 – ajap ýyl  
Goýdy Ynam binýadyn.  
Taryhyna BEÝIK diýip  
Girizdi ol öz adyn.

88 – täze ýyl  
Mundanam has BEÝIK bor.  
Onsoň oňa has ullakan  
«Berekella!» diýip bor.

Aždar ýyly – ýylan ýyly  
Bogup urşuň aždaryn,  
Has-da belent pasyrdadar  
Parahatlyk baýdagyn.

Gir gapydan, 88,  
Taşla eýmenç ýaragy.

Dik depends täç edin  
ÇEKIÇ bilen ORAGY.

Uruş, ýarag sözlerinden  
Bizary çykan efir.  
Ýeneki täze ýyllara  
Täze sowgatlar getir.

Kerim GURBANNEPESOW.

«Edebiýat we sungat» gazeti, 01.01.1988 ý. Goşgular